

# Diaspor Gənclərinin V Yay Düşərgəsinin iştirakçıları artıq vətəndəirlər

Diasporla İş üzrə Dövlət Komitəsi və Heydər Əliyev Fondunun birgə təşkilatçılığı ilə keçirilən "Gənclər Yaşıl Dünya Naminə" Diaspor Gənclərinin V Yay Düşərgəsinin iştirakçıları artıq vətəndəirlər. Dövlət Komitəsinin Mətbuat xidmətindən AZƏRTAC-a bildiriblər ki, müxtəlif ölkələrdən Bakı şəhərinə gələn iştirakçı gənclər düşərgənin keçiriləcəyi Laçına yola düşməzdən əvvəl Fəxri xiyabanda xalqımızın Ümummilli Lideri Heydər Əliyevin məzarını ziyarət ediblər.



Düşərgə iştirakçıları həmçinin Birinci və İkinci Şəhidlər xiyabamlarını ziyarət edərək ölkəmizin müstəqilliyi və ərazi bütövlüyü

uğrunda şəhid olan Vətən övladlarının xatirəsini ehtiramla anıblar. Ziyarətlərdən sonra iştirakçılar düşərgənin keçirildiyi Laçın şəhərinə yola düşəcəklər. Düşərgə ərazisində ilkin tanışlıq və iştirakçıların komandalara bölünməsi mərhələsi, eləcə də Laçında "İslimi" Xalçaçılıq mərkəzi, "Gilabi Ceramics" mərkəzi və "Həkəri Balıq Təsərrüfatı"na səfərin təşkili nəzərdə tutulur. Bu günə kimi Diaspor gənclərinin Şəki, Şamaxı, Şuşa və Naxçıvan şəhərlərində 4 yay düşərgəsi təşkil olunub. Dünyanın 50-dən çox ölkəsində yaşayan yüzlərlə gənc həmin düşərgələrdə iştirak edib.